



گورنر KATHY HOCHUL

فوری ریلیز کے لیے: 2024/14/11

گورنر HOCHUL (ہوکول) نے تقریباً 4,000 ملازمین کی نمائندگی کرنے والے نیویارک اسٹیٹ ٹروپرز کی پولیس بینیولینٹ ایسوسی ایشن کے دو یونٹوں کے ساتھ تین سالہ لیبر معاہدوں کی توثیق کا اعلان کیا

ٹروپرز یونٹ کے ساتھ معاہدہ 3,100 سے زیادہ ٹروپرز کا احاطہ کرتا ہے

کمشنڈ آفیسر/نان کمیشنڈ آفیسر یونٹ کے ساتھ معاہدہ 830 سے زیادہ افسران کا احاطہ کرتا ہے

ان معاہدوں میں تنخواہ میں سالانہ اضافے، لوکیشن پے میں اضافے، بطور والدین فرائض انجام دینے کے لیے مکمل معاوضے کے ساتھ 12 ہفتوں تک کی چھٹی اور صحت کی مراعات میں تبدیلیاں شامل ہیں

آج گورنر Kathy Hochul (کیتھی ہوکول) نے نیویارک اسٹیٹ پولیس کے ممبران کی خدمت کرنے والی پولیس بینیولینٹ ایسوسی ایشن آف دی نیویارک اسٹیٹ ٹروپرز انکارپوریٹڈ ( Police Benevolent Association of the New York State Troopers, Inc ) کی نمائندگی کرنے والے دو یونٹوں کے ساتھ تین سالہ لیبر کنٹریکٹ معاہدوں کی توثیق کا اعلان کیا۔ ٹروپرز یونٹس میں ریاستی پولیس کے ڈویژن میں کام کرنے والے 3,100 سے زیادہ ٹروپرز شامل ہیں جو دیہی علاقوں میں سڑکوں پر گشت کرنے اور قانون نافذ کرنے اور ریاست کے مختلف پولیس اسٹیشنوں میں آپریشنز کے ذمہ دار ہیں۔ کمیشنڈ آفیسر/نان کمیشنڈ آفیسر یونٹ میں میجر، کیپٹن، اور لیفٹیننٹ کے مختلف رینکس والے 830 سے زیادہ افسران اور مختلف درجات والے سارجنٹس شامل ہیں، جو ریاست کی پولیس کے ڈویژن میں بھی ٹروپرز اور تفتیش کاروں کی نگرانی کے ذمہ دار ہیں۔ 31 مارچ 2026 تک جاری رہنے والے ان معاہدوں نے ووٹ ڈالنے والے ٹروپرز یونٹ کے 82 فیصد ممبران اور ووٹ ڈالنے والے کمیشنڈ آفیسر/نان کمیشنڈ آفیسر یونٹ کے 87 فیصد ممبران کی منظوری حاصل کی۔

"نیو یارک اسٹیٹ ٹروپرز کی PBA کے ساتھ یہ لیبر معاہدے ہمارے اس عزم کی عکاسی کرتے ہیں کہ ان کی استطاعت برقرار رہے اور اس بات کی ضمانت دیتے ہیں کہ ٹروپرز یونٹ کے نڈر ممبران اور کمیشنڈ آفیسر/نان کمیشنڈ آفیسر یونٹ کو اپنے ساتھی نیویارک کے باشندوں کی خدمت اور حفاظت کے لیے ان کی لگن کے لیے مناسب معاوضہ ملے،" گورنر Hochul (ہوکول) نے کہا۔ "میں مذاکرات کے دوران نیو یارک اسٹیٹ ٹروپرز کی PBA کی قیادت کی شراکت کو سراہتی ہوں اور نیویارک کے باشندوں کو محفوظ رکھنے میں ان کے ممبران کی پیشہ ورانہ مہارت اور ہمت کی مشکور ہوں۔"

دونوں توثیق شدہ معاہدوں میں معاہدے کے ہر سال معاوضے میں اضافہ کیا جانا شامل ہے جو حالیہ طے شدہ دیگر معاہدوں کے مطابق ہے۔ مزید برآں، ان معاہدوں میں معاوضے میں دیگر اضافے بھی شامل ہیں جیسے ایک یکمشت بونس اور بطور والدین ذمہ داریاں نبھانے کے لیے مکمل معاوضے کے ساتھ 12 ہفتوں تک کی چھٹی۔ مذکورہ معاہدے میں بیمہ صحت کے پروگرام میں تبدیلیاں بھی شامل ہیں جن سے ملازمین کے لیے نیٹ ورک کی سہولیات استعمال کرنے کی حوصلہ افزائی ہوگی اور بیمہ صحت کے اخراجات پر قابو رکھنے مدد ملے گی۔

معاہدے کے لیے ووٹ ڈالنے کی کارروائی، پہلی بار، الیکٹرانک طور پر منعقد کی گئی، جو کہ یونین کو پیشہ ورانہ بنانے اور ممبران کی خدمات کو بہتر بنانے کے لیے PBA کی مسلسل کوششوں کا حصہ ہے۔

نیو یارک اسٹیٹ ٹروپرز PBA کے صدر **Charles W. Murphy** (چارلس ڈبلیو مرفی) نے کہا، "اس معاہدے کے ساتھ، نیویارک اسٹیٹ ہمارے موجودہ ٹروپرز کی انتہک محنت کو تسلیم بھی کر رہی ہے اور نیویارک کے باشندوں کو پیغام بھیج رہی ہے کہ ریاست ہماری صفوں میں شامل ہونے والوں کے لیے انصاف کے لیے پرعزم ہے۔ شمال مشرق اور ملک بھر میں اپنے ساتھیوں کے ساتھ بات کر کے، ہم جانتے ہیں کہ بطور والدین فرائض نبھانے کے لیے بامعاوضہ چھٹی اور اس معاہدے کی دیگر مراعات نے ایک نیا نمونہ مقرر کیا ہے جس کی دوسری ریاستوں کو بھی بہترین انسانی وسائل کو برقرار رکھنے اور بھرتی کرنے کے لیے پیروی کرنی چاہیے۔ ہم نیو یارک کے تمام باشندوں کی حفاظت اور خدمت کے لیے اپنا کام جاری رکھنے کے لیے پر امید ہیں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)